

गैंगस्टर रोहित गोदारा व वीरेंद्र चारण के दो गुर्गे फर्जी पासपोर्ट मामले में गिरफ्तार

10 जुलाई को विदेशी हथियारों और कारतूसों सहित गिरफ्तार कर पुलिस ने जेल भिजवाया था

सादुलपुर, (निंस्)। स्थानीय पुलिस ने गैंगस्टर रोहित गोदारा व वीरेंद्र चारण गिरोह के दो गुर्गों को फर्जी पासपोर्ट मामले में प्रोडक्शन वारंट पर जेल से गिरफ्तार किया है।

थाना अधिकारी राजेश कुमार सिहाग ने बताया कि प्रकरण की जांच कर रहे एसआई धर्मेन्द्र सिंह ने मामले में जेल में बंद आरोपी देवकरण उर्फ देवा (३0) पुत्र वीरू राम जाट निवासी लालासर पुलिस थाना दूधवाखारा जिला चूरू, आरोपी विजय सिंह पुत्र जसवंत सिंह राजपूत (29) निवासी घण्टेल पुलिस थाना सदर जिला चूरू को फर्जी पासपोर्ट मामले में प्रोडक्शन वारंट पर पुनः गिरफ्तार किया है। पुलिस रिमांड के बाद पूछताछ कर दोनों आरोपियों को गुरुवार को न्यायालय में पेश कर जेल भिजवा दिया है।

थाना अधिकारी राजेश कुमार सिहाग ने बताया कि 10 जुलाई को पुलिस ने दोनों आरोपियों को गिरफ्तार कर उनके के कब्जे से फर्जी पासपोर्ट तथा दो विदेशी हथियार और नौ जिंदा



फर्जी पासपोर्ट मामले में राजगढ़ थाना पुलिस ने आरोपी देवकरण उर्फ देवा व विजय सिंह को प्रोडक्शन वारंट पर पुनः गिरफ्तार किया।

कारतूस बरामद किये थे। उन्होंने बताया कि पूछताछ कर दोनों आरोपियों को आम्स एक्ट के अंतर्गत जेल भिजवा दिया था तथा फर्जी

पासपोर्ट मामले में पूछताछ के लिए पुनः गिरफ्तार कर दो दिन का पुलिस रिमांड में पूछताछ कर दोनों को जेल भिजवा दिया है।

उन्होंने बताया कि गिरफ्तार दोनों आरोपी चूरू सदर और कोतवाली के हिस्ट्रीशिटर हैं। गौरतलब है कि 10 जुलाई को देर शाम को पुलिस ने

■ दोनों आरोपी वर्तमान में किसी बड़ी वारदात को अंजाम देकर फर्जी पासपोर्ट से विदेश भागने की फिराक में थे

आरोपियों को गिरफ्तार कर उसके कब्जे से अवैध विदेशी यूएस मेड पिस्टल तथा दो जिंदा कारतूस तथा कब्जे से एक विदेशी यू एस मेड पिस्टल और सात जिंदा कारतूस सहित फर्जी पासपोर्ट बरामद किए गए थे। जिनके संबंध में प्रकरण दर्ज कर जांच शुरू की गई है। गिरफ्तार आरोपी रोहित गोदारा और वीरेंद्र चारण गैंग के सदस्य है। दोनों आरोपी वर्तमान में किसी बड़ी वारदात को अंजाम देकर फर्जी पासपोर्ट से विदेश भागने की फिराक में थे। आरोपियों के खिलाफ महिला थाना चूरू, कोतवाली चूरू, सदर चूरू दुधवाखारा, बिसाऊ, झुंझुनू में आपराधिक मामले दर्ज है।

प्रतापगढ़ के कई गांवों में तेज पत्नी ने प्रेमी संग मिलकर पति कंपन हुआ, लोगों में भय की हत्या की, दोनों गिरफ्तार

■ ग्रामीणों के अनुसार कंपन करीब चार सेकंड तक चला, ठीक पहले विस्फोट जैसी आवाज भी सुनाई दी

को गंभीरता से लेते हुए वास्तविक कारणों की जांच के लिए टीमें भेज दी हैं। जानकारी का मानना है कि यह संभवतः हल्के स्तर के भूकंपीय झटके हो सकते हैं। कुछ ग्रामीणों और सीसीटीवी फुटेज में सामने आया है कि कंपन से ठीक पहले एक तेज विस्फोट जैसी आवाज सुनाई दी। क्योंकि आइतार पर भूकंप के समय ऐसा विस्फोट जैसी आवाज कम सुनाई देती है, हालांकि कुछ मामलों में तेज ध्वनि या गड़गड़ाहट संभव है। हालांकि कुछ जानकारों का मानना है कि कुछ मामलों में भूकंप के दौरान धमाके जैसी आवाज सुनाई दे सकती है। ऐसी आवाज उस समय उत्पन्न होती है जब पृथ्वी के

भीतर चट्टानें टूटती हैं या खिसकती हैं। इससे उत्पन्न ऊर्जा कुछ क्षेत्रों में ध्वनि तरंगों के रूप में बाहर निकलती है। भूकंप का केंद्र सतह के करीब हो धरती की सतह कटोर और चट्टानी हो और वातावरण शांत हो। ऐसे में कंपन के साथ साथ तेज आवाज या धमाका महसूस हो सकता है।

कलेक्टर डॉ. अंजली राजोरिया ने ग्रामीण क्षेत्रों में जांच टीमों को भेजा और कहा है कि प्रशासन पूरे मामले की गंभीरता से सीसीटीवी फुटेज व वैज्ञानिक आंकड़ों के आधार पर जांच कर रहा है। उन्होंने लोगों से अपील की है कि वे घबराएं नहीं और अफवाहों से दूर रहें।

नकदी हड़पी

उदयपुर, (निंस्)। सूरजपोल थाना पुलिस ने आरोपी के खिलाफ पीडित को धोखे में रख नकदी हड़पने का प्रकरण दर्ज किया। पीडित प्रवीण माथुर ने ओमप्रकाश शर्मा पार्टनर मैसर्स विकेश लार्डफ फार्मिंस इन्ड्रा नगर दुविपुरा कोटी सीकर के खिलाफ प्रकरण दर्ज करवाया।

जालमसिंह हत्याकांड के मुख्य व सह आरोपियों की जमानत याचिका खारिज

जोधपुर, (कासं)। सांचोर के बहुचर्चित जालम सिंह हत्याकांड के मुख्य आरोपी भागीरथ विश्नोई व सह आरोपी रोहित विश्नोई की राजस्थान हाईकोर्ट ने जमानत याचिका खारिज की है।

जानकारी के अनुसार गत वर्ष 1८ अगस्त को पुलिस थाना सांचोर में परिव्रादी अणोप सिंह ने यह लिखित प्रथम सूचना रिपोर्ट दर्ज करवाई थी कि मेरा छोटा बेटा जालम सिंह हुबली में भागीरथ विश्नोई की लॉज पर नौकरी करता था। भागीरथ कुछ समय से उसको बेतन नहीं दे रहा था। जालम सिंह ने भागीरथ से तनख्वाह के बकाया रुपए मागे तो भागीरथ विश्नोई ने उसे नौकरी से निकाल दिया। तब से जालम सिंह मेरे पास गांव में रह रहा था। तब कुछ समय पहले भागीरथ घर पर आया और उसने कहा कि आपके बेटे जालम सिंह ने पुलिस में हमारी मुखबिरी करके हमारी लॉज से डोडा पकड़ा दिए हैं, जिस कारण हमें 15 लाख रुपयों का खर्चा

■ 15 लाख की वसूली के लिए अपहरण कर हत्या करने का आरोप है

आया है, इसलिए आप मुझे 15 लाख रुपए दो अन्यथा मैं आपके बेटे को मारे बगैर नहीं छोड़ूंगा। तब मैंने मेरे बेटे जालम सिंह को बुलाया और सभी के सामने उसने भागीरथ से कहा कि उसने आपकी लॉज से डोडा नहीं पकड़वाया था, लेकिन भागीरथ संतुष्ट नहीं हुआ और मौका मिलने पर जान से खत्म करने की धमकियां देकर चला गया। इसके बाद 17 अगस्त को दोपहर दो बजे जालम सिंह गोव सांगड़वा से सांचोर जाने का कहकर निकला था और शाम को 6 बजे वाली लास्ट बस से जब जालम सिंह घर पर नहीं आया तो उसके मोबाइल पर ३-4 बार फोन किया तो फोन रिसीव नहीं हुआ। फिर वापस फोन

लगाया तब मुल्जिम भागीरथ ने जालम सिंह का फोन उठाया और बताया कि मैं भागीरथ बोल रहा हूं आपके लड़के जालम सिंह को मैं उठाकर घर लेकर आया हूं। आपके लड़के की मुखबिरी के कारण मुझे 15 लाख रुपए का नुकसान हुआ है। आप 15 लाख रुपए पहुंचा दो वरना हम आपके लड़के को जान से खत्म कर देंगे। फिर भागीरथ ने जालम सिंह की मेरे से फोन पर बात करवाई तो जालम सिंह ने रोते हुए बताया कि पापा यह लोग मेरे साथ बुरी तरीके से मारपीट कर रहे हैं, आप 15 लाख रुपए लेकर जल्दी आओ। अगर रुपए नहीं पहुंचाए तो यह लोग मेरी हत्या कर देंगे।

उस रिपोर्ट पर पुलिस थाना सांचोर ने भागीरथ विश्नोई व अन्य सह-आरोपियों के खिलाफ हत्या का मुकदमा दर्ज कर दौरान अनुसूचित उन्हें गिरफ्तार किया था। मुकदमे में भागीरथ विश्नोई व अन्य सह-आरोपियों के विरुद्ध हत्या

के प्रकरण में चार्जशीट पेश कर वर्तमान में मुकदमा अपर सेशन न्यायाधीश सांचोर में चल रहा है। राजस्थान हाईकोर्ट जोधपुर में इस सेशन केस के मुख्य मुल्जिम भागीरथ विश्नोई तथा सह आरोपी रोहित विश्नोई की ओर से उनके वकील ने जमानत प्रार्थना पत्र पेश किया जिसका परिवादी अणोप सिंह की ओर से एडवोकेट निखिल षण्डारी ने विरोध जताया। उन्होंने कोर्ट में बताया कि भागीरथ विश्नोई ने रोहित विश्नोई व अन्य सह आरोपियों के साथ मिलकर जालम सिंह के साथ बुरी तरह मारपीट करके उसे 40 चोटों पहुंचाकर नृशंस हत्या की है जिसकी खुलेआम धमकी उन्होंने अणोप सिंह के घर आकर जालम सिंह को दी थी। दोनों पक्षों की बहस सुनने के बाद हाईकोर्ट के न्यायाधीश जस्टिस सुकेश राजपुरोहित ने मुख्य मुल्जिम भागीरथ विश्नोई तथा सहआरोपी रोहित विश्नोई का जमानत प्रार्थना पत्र खारिज कर दिया।

हिंदी विषय की मुख्य सूची जारी

अजमेर, (कासं)। राजस्थान लोक सेवा आयोग द्वारा प्राथ्यक्रम-विद्यालय (संस्कृत- शिक्षा विभाग) प्रतियोगी परीक्षा- 2024 अंतर्गत हिंदी विषय के पद हेतु पात्रता जांच एवं दस्तावेज सत्यापन उपरांत मुख्य सूची जारी कर दी गई है। इस संबंध में विस्तृत सूचना आयोग की वेबसाइट पर उपलब्ध है। आयोगा सचिव ने बताया कि परीक्षातिरप 9 अप्रेल तथा 27 जून 2025 को हिंदी विषय के लिए जारी विचारित सूचियों में अस्थायी संबंधित विभाग द्वारा किया गया। पात्रता जांच उपरांत उक्त विषय के विज्ञापित पदों के विरुद्ध 17 अप्रर्थी को मुख्य सूची में सफल घोषित किया गया है।

तीन वाहनों की टक्कर में एक बालक की मौत, आठ घायल

- दो ट्रकों के बीच फंसी गई थी टक्करा कार, टक्कर के बाद कार अंदर से लॉक हो गई, जिससे बचाव कार्य में कठिनाई आई
- इंगरपुर के बोहरा समुदाय के एक ही परिवार के लोग गुजरात के मेहसाणा में दरगाह जियारत करने जा रहे थे

ट्रक में फंस गई। कार अंदर से लॉक हो गई, जिससे बचाव कार्य में कठिनाई आई। घायलों को त्रेन की मदद से कार से निकाला गया। हादसे में 11 वर्षीय मोहम्मद हुसैन की मौत हो गई और हुसैना पत्नी जाकिर हुसैन नाहरवाल, नफीसा पत्नी हुसैन, उनके बेटे अल्फिया पत्नी खोजेमा नाहरवाला, अल्फिया पत्नी मुस्ताफा, रशीदा खेरवाडावाला,

नफीसा और जांबिया होजेमा नाहरवाला घायल हो गई। सभी घायलों को अहमदाबाद के अस्पताल में भर्ती कराया गया है, जहां उनका इलाज चल रहा है। मेहसाणा पुलिस ने मौके पर पहुंचकर जांच शुरू कर दी है। घटना की जानकारी मिलते ही इंगूरपुर के बोहरा समुदाय के लोग गुजरात के लिए रवाना हो गए।

पानी में डूबा युवक, तलाश जारी

जानकारी के अनुसार बुधवार दोपहर को धारोला निवासी रमेश मोणा जो गांव से करीब आधा किमी दूर श्मशान की ओर कचोलाई नाडी में नहाने गया था, वापस नहीं आने पर परिजनो ने उसे तलाशा। इस दौरान वह तालाब पर नहीं मिला, लेकिन उसकी चप्पलें, मोबाइल और कपड़े तालाब के बाहर मिले।

युवक के तालाब में डूबने की आशंका पर ग्रामीणों ने पुलिस को सूचना दी। सूचना पर दूनी थाना पुलिस व तहसीलदार मौके पर पहुंचे तथा एसडीआरएफ की टीम को मौके पर बुलाया, जहां टीम ने रेस्क्यू कार्य प्रारम्भ कर युवक को तालाब में तलाशा जा रहा है। देर शाम तक युवक का कोई पता नहीं लगा है।

संदिग्ध हालत में युवक की मौत

श्रीगंगानगर, (निंस्)। जिले के मलकाना खुर्द गांव में एक युवक की संदिग्ध हालत में मौत हो गई। युवक लंबे समय से नशे का आदी था। युवक की मां परमजीत कौर ने बताया कि नवजोत (25) कुछ समय से एक महिला के साथ रिलेशन में था। वह 13-एच ठंडा क्षेत्र में रह रहा था और मजदूरी का काम करता था। घटना के दिन वह गांव के ही करनी सिंह के साथ खेतों में मजदूरी करने गया था। जानकारी के अनुसार नवजोत पहले भी नशे की लत के कारण गंभीर समस्याओं से जुझ चुका था। एक बार नशे का इंजेक्शन लगाने के कारण उसके हाथ को काटना पड़ा था। उसके बड़े भाई लड्डू

■ महिला के साथ रिलेशन में था युवक, लंबे समय से नशे का आदी था

सिंह की भी पहले नशे के कारण मौत हो चुकी है। घटना वाले दिन नवजोत बेहोशी की हालत में बस स्टैंड पर मिला। स्थानीय लोगों की सूचना पर पहुंचे हेड कॉन्स्टेबल चैन सिंह ने उसे अस्पताल पहुंचाया। वहां डॉक्टरों ने उसे मृत घोषित कर दिया। पुलिस ने शव को पोस्टमार्टम करवाकर परिजनो को सौंप दिया है। युवक की मां की शिकायत पर पुलिस ने मामला दर्ज कर जांच शुरू कर दी है।

महिला व किशोरी ने आत्महत्या की

उदयपुर, (निंस्)। शहर के नाई थाना क्षेत्र में महिला एवं किशोरी ने आत्महत्या कर ली। पुलिस से प्राप्त जानकारी के अनुसार नाई थाना क्षेत्र कालीवास बखेडी फला निवासी भावना (३5) पत्नी बाबूलाल गमेती ने 22 जुलाई को अपने मकान में फांसी लगा ली। इसकी सूचना मिलने पर एएसआई पर्वतसिंह ने पीहर काया से परिजनों को बुलवा मृतका का पोस्टमार्टम करवा शव परिजनो को सौंपा। आत्महत्या करने के कारणों का पता नहीं चल पाया। इसी तरह नाई थाना क्षेत्र पई गांव निवासी गुड्डि (17) पुत्री राजमल भील

■ आत्महत्या करने के कारणों का पता नहीं चल पाया

ने विषाक्त वस्तु का सेवन कर लिया। जिसकी तबीयत खराब होने पर परिजनो ने उसे उपचार के लिए एमबी चिकित्सालय में भर्ती करवाया, जहां उसकी मौत हो गई। हेड कांस्टेबल ललित नागदा ने मृतका का पोस्टमार्टम करवा शव परिजनो को सौंपा। गुड्डी नवीं कक्षा में फेल हुई थी। गत दिनों एडमिशन कराने के बाद स्कूल नहीं जाने पर बुधवार को पिता ने एतराज किया था।

बुजुर्ग महिला की संदिग्ध परिस्थितियों में मौत

श्रीगंगानगर, (निंस्)। श्रीगंगानगर शहर के पुरानी आबादी क्षेत्र में गुरुवार दोपहर एक बुजुर्ग महिला की संदिग्ध परिस्थितियों में मौत हो गई। प्रथमदृष्टया मामला लूट के बाद गला घोटकर हत्या का प्रतीत हो रहा है। महिला वार्ड संख्या 8 स्थित 7 नंबर स्कूल के पास अपने घर में अकेली थी। जानकारी के अनुसार घटना के समय परिवार के तीन सदस्य किसी कार्यवश घर से बाहर गए हुए थे। घर लौटने पर परिजनो ने प्रोपदी देवी को अचेत अवस्था में पाया, जिसके बाद उन्हें तुरंत नजदीकी अस्पताल ले जाया गया, जहां डॉक्टरों ने उन्हें मृत घोषित कर दिया। पुलिस को घटना की सूचना गुरुवार शाम करीब 4:30 बजे प्राप्त हुई। सूचना मिलते ही पुरानी आबादी थाना प्रभारी ज्योति अपनी टीम के साथ मौके पर पहुंची और जांच शुरू की। प्रारंभिक जांच में पता चला है कि घर से करीब 15 हजार रुपए नकद, एक सोने का लॉकेट और अन्य आभूषण गायब हैं, जिससे लूट की पुष्टि संभावित हो रही है। पुलिस ने शव को पोस्टमार्टम

■ प्रथमदृष्टया मामला लूट के बाद गला घोटकर हत्या का प्रतीत हो रहा है, महिला घर में अकेली थी

■ प्रारंभिक जांच में पता चला है कि घर से करीब 15 हजार रुपए नकद, एक सोने का लॉकेट और अन्य आभूषण गायब हैं

के लिए राजकीय चिकित्सालय की मॉर्च्युरी में रखवाया है। पुलिस आस-पास लगे सीसीटीवी कैमरों की फुटेज खंगाल रही है और अज्ञात आरोपियों की पहचान के प्रयास किए जा रहे हैं। पुलिस के अनुसार घटना संभवतया दोपहर के किसी समय की हो सकती है, जब मोहल्ले में सन्नद्रा था।

दो ट्रक यूनियनों के बीच चल रहा विवाद हिंसक हुआ

श्रीगंगानगर, (निंस्)। श्रीविजयनगर में दो ट्रक यूनियनों के बीच चल रहा विवाद हिंसक हो गया। नई धान मंडी में दोनों गुटों के बीच मारपीट हुई और हवाई फायरिंग की घटना सामने आई। श्रीविजयनगर में दो ट्रक यूनियन कार्यरत हैं। धान मंडी के बाहर स्थित यूनियन का संचालन प्यारा सिंह करते हैं। नई धान मंडी में स्थित दूसरी यूनियन के संचालक प्रेम खख है। अतिरिक्त पुलिस अधीक्षक धंवरलाल के अनुसार आज प्यारा सिंह की यूनियन के लोग नई धान मंडी में पहुंचे। वहां दूसरे पक्ष के लोगों से उनकी मारपीट हो गई। दोनों गुटों के बीच लाठी-डंडे चले। इस दौरान एक खड़ी कार क्षतिग्रस्त हो गई। किसी व्यक्ति ने दूर से हवा में फायरिंग भी की। पुलिस ने तत्काल कार्रवाई करते हुए 15 लोगों को गिरफ्तार किया है। फायरिंग करने वाले व्यक्ति और उसकी गाड़ी की पहचान कर ली गई है। उसे पकड़ने के लिए पुलिस ने नाकाबंदी की गई है। पुलिस का कहना है कि आरोपी को जल्द ही

■ धानमंडी में मारपीट और हवाई फायरिंग, 15 लोग हिरासत में, पुलिस ने नाकाबंदी करवाई

गिरफ्तार कर लिया जाएगा। जेवर व नकदी चोरी : उदयपुर के गोमुन्दा कस्बे में स्थित सुने मकान से चोर जेवरात व नकदी चुरा ले गए। अन्यत्र घासा थाना क्षेत्र में सूने मकान से चोर जेवर व नकदी चुरा ले गए। पुलिस से प्राप्त जानकारी के अनुसार डाल्टु पुत्र वजा मेघवाल निवासी रावल्या कला गोमुन्दा ने अज्ञात चोर के खिलाफ प्रकरण दर्ज करवाया। उसने बताया कि 22 जुलाई रात में अज्ञात चोर मकान का ताला तोड़ कर चांदी की पायल, 2 बाइक, 20 हजार रुपये नकदी चुरा ले गए। इसका पता चलने पर पुलिस को सूचना कर प्रकरण दर्ज करवाया।

जोधपुर, (कासं)। औद्योगिक इकाइयों व सीवेज के प्रदूषित पानी के भराव से परेशान डोली गांव के ग्रामीणों ने गुरुवार को नेशनल हाइवे 25 जाम कर दिया। श्मशान घाट में पानी भर जाने के कारण अंतिम संस्कार के लिए जगह नहीं होने के चलते ग्रामीणों ने एक किशोर के शव को हाइवे पर रख दिया। इससे दोनों तरफ आने-जाने वाले वाहनों की लंबी लाइनें लग गई। ग्रामीणों का कहना था कि प्रदूषित पानी से कई सालों से परेशान हैं। बारिश के समय यह पानी ज्यादा होने की वजह से पूरा भर जाता है।

जानकारी के अनुसार जोधपुर की

■ ग्रामीणों ने जोधपुर-बाइमेर हाइवे पर शव रखकर प्रदर्शन किया, श्मशान में प्रदूषित पानी भरवा है

फैक्ट्रियों से रसायनिक पानी बहकर बालोतरा जिले के डोली, अराबा गांव सहित आसपास के इलाकों में पहुंच जाता है। इससे पूरा गांव दूबा हुआ है। अराबा स्कूल में पूरा पानी भरा हुआ है। इससे बच्चों की पढ़ाई खराब हो रही है। इसको लेकर स्कूल के टीचरों ने शिक्षा विभाग व प्रशासन को भी अवगत करवा दिया लेकिन कोई समाधान नहीं निकल रहा है। ग्रामीणों ने बताया कि डोली गांव

निवासी भैराराम (16) पुत्र रामाराम मानसिक बीमारी से ग्रसित था। मथुरादास हॉस्पिटल में इलाज के दौरान गुरुवार को हम तोड़ दिया। वहां से गांव लेकर आए। अंतिम संस्कार के लिए श्मशान घाट ले जा रहे थे, लेकिन श्मशान घाट में प्रदूषित पानी भरा हुआ है। इस कारण अंतिम संस्कार नहीं कर पा रहे हैं। आक्रोशित लोगों ने शव को नेशनल हाइवे पर रखकर प्रदर्शन शुरू कर दिया।